
FIRLANAN GÜNƏŞ. 
QƏDİM TALİSMANIK İŞARƏNİN MƏNŞƏYİ VƏ SİMVOLİZMİ 


SUMMARY 
SYMBOL OF THE ROTATING SUN. 
ORIGIN AND SYMBOLISM OF THE ANCIENT TALISMANIC SIGN 


The symbol of the rotating sun, which arose in the Neolithic era, was different from the older sign 
of the sun, in which there was no rotation. The static sign of the sun with direct rays extending from the 
center symbolized the invisible, divine sun. It was the sun that continued to shine when primitive people 
did not see it. Actually, it was a picture of a star in the night sky. 

The sign of the rotating sun symbolized the daytime, visible, physical sun. The sun of the physical 
world, which gives eternal life. The dream of eternal life led to the appearance of this sign on gravestones. 
The magic sign of the rotating sun was supposed to initiate the afterlife resurrection of the deceased, 
illuminate his path to paradise and grant him eternal life there. 


Günəş, ay və ulduzlar hələ ibtidai dövrdən insanların diqqətini özlərinə cəlb edərək, 
onların dünya və həyat haqqında təsəvvürlərində yer alaraq, daimilik, əbədilik, ilahilik 
ideyalarının mühüm simvollarına çevrilmişlər. 

Ən erkən, ibtidai qayaüstü təsvirlərdə günəş çevrə şəklində və ya - mərkəzdən kənarlara 
şualanan ulduz şəkilində təsvir olunurdu. Mərkəzdən-xaricə düz xətlərlə şüalanan günəş təsviri 
hərəkətsiz, gecə vaxtı görünən ulduzların görünüşünü əks edirdi. 

Neolit dövründə əkinçiliyin yaranması və araba təkərinin kəşfi ilə qayaüstü təsvirlərdə və 
keramikada öz oxu ətrafında fırlanaraq hərəkət edən günəş təsvirləri də meydana gəlir. 

Yeni, öz oxu ətrafında fırlanan günəş təsviri əvvəlkindən onunla fərqləndi ki, ikincidə 
mərkəzdən xarici çevrəyə yönəlmiş şüalar düz xətli deyil - sivri formalı təsvir olundular. Şüaların 
sivri forması günəşin öz oxu ətrafında fırlanmasını təqlid edərək, hərəkətdə olan günəş ideyasını 


simvolizə etməyə başladı. Artıq bu dövrdən ibtidai mədəniyyət simvolizminda harakatsiz(sabit) 
və hərəkət edan(firlanan) günəş simvolları fərqli görkəmdə və mənalarda təsbit olundular. 

Yeni daş dövrünün dualasit(ikili) dünyagörüşündə bu simvollar vahid əksliklər ideyasını 
ifadə edərək, günəşin gündüz və gecə zamanı fərqli görünüşlərini və simvolizmlərini 
işarələndirmişlər. 

Yer kürəsinin öz ətrafında çox aşağı sürətlə fırlanması ibtidai insanların bu hərəkəti dərk 
edilməsinə mane olduğundan, onlar gecə səmasında görünən ulduzları hərəkətsiz, daima öz 
yerində qalan səma cisimləri hesab etmişlər. Bu səbəbdən, ulduzlar təsvir olunarkən, hərəkətsiz 
təsvir edilmişlər. 

Gecə ulduzlarından fərqli olaraq, gündüz səmasında görünən günəşin sürətlə hərəkət 
etməsini ibtidai insan daha aydın görə bilmişdi. Belə müşahidələr nəticəsində formalaşan ibtidai 
təsəvvürlərdə günəş əksliklərə malik ambivalent(ikili) simvolik obraz əldə etmişdir. Günəşin 
gecə və gündüz həyatını fərqli simvollar vasitəsilə ifadə edən insanların dini təsəvvürlərində 
günəş obrazı birləşərək, sonsuz, əbədi həyat anlayışını işarələndirmişdi. 

İki fərqli görkəmdə təsvir olunan günəş — vahid əksliklər simvolizmininin qütbləri 
şəklində ifadə olunaraq: düz xətlərlə şüalanan günəş — gecə vaxtlarında ilahi aləmdə olduğundan 
gözlə görünməyən günəşi, hərəkətdə olan(firlanan) günəş isə - fiziki dünyanın və həyatın gözlə 
görünən günəşini simvolizə etməyə başlayır. Günəşin ilahiləşdirilməsi nəticəsində düz xətli, 
sabit şualanan ulduz - ilahini, əbədiliyyatı, sivri şüalar vasitəsilə öz oxu ətrafında fırlanaraq 
hərəkət edən günəş isə - fiziki həyatı, cismaniliyi və faniliyi ifadə etməyə başladılar. 

Tunc və dəmir dövrünün keramikası və bədii metalında da belə fərqli günəş simvollarına 
rast gəlinir. Fırlanan günəş dairəvi forması ilə bərabər — dördkünc forma da əldə edərək, dəfn 
ayinlərində istifadə edilən gil möhürlər üzərində, müxtəlif svastika variantlarında nəzərə 
çarpmağa başlayır. Belə svastikalı gil möhürlərin yalnız məzar inventarında tapılması onların 
bilavasitə dəfn ayini ilə əlaqəli olmasını sübut edir. 

Svastikalı(fırlanan günəş) gil möhürlər vasitəsilə axirət həyata hazırlanan mərhumun 
bədəninə, əllərinə xına tipli bitki boyaqlar vasitəsilə günəş möhürü tatu olaraq vurulurdu. 
Bununla, dəfn olunan mərhum özü ilə qaranlıq, axirət dünyasına - işıq və həyat rəmzi olan 
günəşif(svastika) aparırdı. Bu həyatverici günəş mərhumun axirət dünyasında yenidən dirilərək, 
əbədi həyata qovuşmasının magik simvolu idi. 

Antik dövrdə dünyagörüşlərin əsatirləşməsi nəticəsində günəş özünün ulduzvari sivolu 
ilə bərabər, yeni - zoomorf simvolunu da əldə edir. Artıq bu dövrdən günəş şir obrazında təsvir 
olunmağa başlayır. “Fırlanan gnas”(svastika) simvolunu Manna dövrünə aid, Həsənlidən (İran 
Azərbaycanı)tapılmış məşhur Qızıl cam üzərindəki şir təsvirində görmək mümkündür. 

Erkən Orta əsrlərdə təktanrılığın bərqərar olması qədim “fırlanan günəş” işarəsini və 
onun mənasını yeni dini kontekstən çıxara bilməmişdir. Köhnə dünyagörüşün və ibtidai 
simvolizmin qalığı olan “fırlanan günəş” işarəsi yenidən məzar abidələrinin işarə potensialında 
özünə yer tutur. 

Qafqaz Albaniyası dövrünün məzarlarında bu simvol bəzi hallarda düzxətli şüalanan 
günəş və ya ay simvolu ilə birgə təsvir olunur. Albanların sinkretik dünyagörüşündə səma 
cisimlərinə sitayiş hələ antik dövrlərdən miras qalmışdı. Vaxtilə antik Albaniyada Ay və Günəş 
tanrıları və onlara ibadət dövlət dini statusuna malik olmuş və məbədlərdə onların şərəfinə 
ibadətlər keçirilmişlər. Xristianlığın şərq məzhəbinin Abaniyada yayılması ilə köhnə inamların 
hamısı aradan çıxmır, səma cisimlərinə sitayiş xristian dini-ideoloji kontekstinin sinkretik 
işarələri kimi məzar daşlarının üzərində albanların əbədi həyata inamını əks edirdi. 


Azərbaycanın islam dini yayıldığı ərazilərində də “fırlanan günəş” simvoluna məhz mazar 
daşlarının üzərində daha çox rast gəlmək mümkündür. Ehtimal etmək olar ki, bu simvolun hələ 
ibtidai dövrdə yarandığı mahiyyəti minilliklər boyu yaddaşdan itirilməmiş, yerli xalqların dəfn 
mədəniyyəti və məzar simvolizmində təzahür etmişdi. Xristian albanlarda olduğu kimi, yerli 
müsəlmanların da dini səma cisimlərinin ibtidai simvolik mənalarını yeni təfsirlərlə 
zənginləşdirərək sa İslam kontekstində saxlaya bilmişlər. 

Lakin islam kontekstində “fırlanan günəş” simvolu yeni məna kəsb edərək, qoruyucu, 
müdafiəedici mistik simvola çevrilərək, dünyəvi və dini kontekstlərdə görünməyə başlayır. 
Simvolun dünyəvi kontekstdə təsvirinə biz orta əsrlər əlyazma kitablarını bəzəyən 
illüstrasiyaların düyüş səhnələrində görə bilirik. Belə səhnələrdə fırlanan günəş simvolu 
döyüşçünü müdafiə edən hərbi qalxana çevrilmiş şəkldə nəzərə çarpır. “Fırlanan günəş”in 
döyüş qalxanı üzərinə hək edilməsi bu qədim simvolun mistik qoruyucu gücüə malik olmasına 
inamın hələ də saxlanmasını əks edir. 

Dini kontekstə isə, “fırlanan günəş” simvolu əsasən məzar simvolizminin mühüm işarəsi 
kimi qəbir daşlarının üzərində nəzərə çarpır. Burada “fırlanan günəş” simvolunun ibtidai 
dövrdən gələn hər iki məzmunu iştirak edir: bir tərəfdən simvolun qoruyucu, talismanik 
kəramətinə inam, digər tərəfdən isə - hərəkətdə olan həyatverici günəşin əbədi həyat bəxş 
etməsinə inam. 

Bu simvolun məzar simvolizmində rolu - dəfn olunanın məzardan cənnətə köçdüyü 
zaman qaranlıq axirət dünyasından müvəffəqiyyətlə keçməsini, orada azmamasını təmin edən 
ilahi işıq mənbəyi olmasındadır. Bu yerdə, məqalənin əvvəlində danışdığımız tünc dövrü 
qəbirlərində skeletlərin yanından tapılmış “fırlanan günəş” simvollu gil möhürləri yada salmaq 
yerinə düşərdi. Minilliklərdən keçən simvol və onun dəyişməyən mənası. 

Eyni zamanda, həyati müşahidələrə və inama əsasən, “fırlanan günəş” əbədi həyatın 
mistik daşıyıcısı və simvolu kimi mərhuma fiziki həyatdan sonra əbədi həyat bəxş etməli idi. 

Beləliklə, nəticə olaraq etiraf etməliyik ki, “fırlanan günəş” simvolu ibtidai dünyagörüşün 
mühüm kosmoqonik simvolu kimi yaranaraq, insan tarixinin bütün sonrakı mərhələlərindən 
keçərək, orta əsrlərin sonunadək məzar simvolizmində öz mahiyyətini və mistik kəramətini 
saxlaya bilmişdir. 

“Fırlanan günəş” simvolunun Azərbaycan bölgələrində məzar simvolizmində sonuncu 
geniş istifadəsi XX ə. əvvəllərinə təsadüf edir. Azərbaycanda XX ə 20-ci illərindən bərqərar olmuş 
yeni Sovet ideologiyası bu qədim simvolun xalqın inamlar sistemindən və məzar simvolizmindən 
çıxarılmaısına gətirib çıxardı. 

A,B,C - Qazax(Saritapa); D,E — Göygöl(Gəncəçay), F — Qaraçəmirli (Şəmkir) 


XVI ə. Əlyazma kitablarında döyüş səhnələri 


B, C 


A — Astroloji risalə. Səfəvi dövrü 18 a. B,C — Məzarlar. Urud kəndi(Zəngəzur). 16 ə. 


A,B,C,D - Alban dövrünün məzar abidələri. XVI — XVII ə.ə. 

